



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍
Ministry of Industry, Science, Technology & Innovation
លេខ: **២៤៣** MISTI / ២០២០

ប្រកាស
ស្តីពី
ការបង្កើតក្រុមប្រឹក្សាជាតិវាយតម្លៃទទួលស្គាល់

ទេសរដ្ឋមន្ត្រី រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង និងកែសម្រួលសមាសភាពរាជរដ្ឋាភិបាល
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៣២០/០០៩ ចុះថ្ងៃទី២៦ ខែមីនា ឆ្នាំ២០២០ ដែលប្រកាសឱ្យប្រើច្បាប់ស្តីពីការបង្កើត ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍
- បានឃើញព្រះរាជក្រមលេខ នស/រកម/០៦០៧/០១៣ ចុះថ្ងៃទី២៤ ខែមិថុនា ឆ្នាំ២០០៧ ដែលប្រកាសឱ្យប្រើប្រាស់ច្បាប់ស្តីពីស្តង់ដារកម្ពុជា
- បានឃើញព្រះរាជក្រមលេខ នស/រកម/០៦១៨/០១១ ចុះថ្ងៃទី២៦ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីវិសោធនកម្ម មាត្រា៣ មាត្រា៦ មាត្រា៧ មាត្រា៨ មាត្រា៩ មាត្រា១១ មាត្រា២២ ចំណងជើងជំពូក៤ មាត្រា១៦ មាត្រា១៩ មាត្រា២៦ មាត្រា៥០ មាត្រា៥១ មាត្រា៥២ មាត្រា៥៣ មាត្រា៥៤ មាត្រា៥៥ មាត្រា៥៦ មាត្រា៥៧ មាត្រា៥៨ មាត្រា៥៩ មាត្រា៦៥ មាត្រា៦៦ មាត្រា៦៧ និងមាត្រា៦៨ នៃច្បាប់ស្តីពីស្តង់ដារកម្ពុជា ដែលប្រកាសឱ្យប្រើដោយព្រះរាជក្រមលេខ នស/រកម/០៦០៧/០១៣ ចុះថ្ងៃទី២៤ ខែមិថុនា ឆ្នាំ២០០៧
- បានឃើញអនុក្រឹត្យលេខ៤៨ អនក្រ.បក ចុះថ្ងៃទី១៦ ខែមេសា ឆ្នាំ២០២០ ស្តីពីការរៀបចំនិងការប្រព្រឹត្តទៅរបស់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍
- យោងតាមសំណូមពរការងារចាំបាច់របស់ក្រសួង

សម្រេច

ប្រការ១.-

ត្រូវបានបង្កើតក្រុមប្រឹក្សាជាតិវាយតម្លៃទទួលស្គាល់ (ក.ជ.វ.ទ.ស) Cambodian Accreditation National Council (CANC) ដូចមានសមាសភាពខាងក្រោម៖

១- ឯកឧត្តមកិត្តិសេដ្ឋាបណ្ឌិត ចម ប្រសិទ្ធ	ទេសរដ្ឋមន្ត្រី រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍	ប្រធាន
២- ឯកឧត្តមវេជ្ជបណ្ឌិត ស៊ុក ប៊ុណ្ណា	អនុរដ្ឋលេខាធិការ នៃក្រសួងសុខាភិបាល	អនុប្រធាន
៣- ឯកឧត្តម គឹម មាសសុខសីហា	អនុរដ្ឋលេខាធិការ នៃក្រសួងពាណិជ្ជកម្ម	អនុប្រធាន

៤- លោក ជ្រៀន សេងគង់	អគ្គនាយករង នៃអគ្គនាយកដ្ឋានឧស្សាហកម្ម	អនុប្រធាន
៥- លោក គង់ ភាជ	ប្រធាននាយកដ្ឋាន នៃក្រសួងកសិកម្ម រុក្ខាប្រមាញ់ និងនេសាទ	អនុប្រធាន
៦- ឯកឧត្តម ពេជ្រ សម្បត្តិ	អនុរដ្ឋលេខាធិការ នៃក្រសួងសេដ្ឋកិច្ច និងហិរញ្ញវត្ថុ	សមាជិក
៧- ឯកឧត្តម ជាត បូណ៌	អនុរដ្ឋលេខាធិការ នៃក្រសួងរ៉ែ និងថាមពល	សមាជិក
៨- ឯកឧត្តម វ៉ាស៊ីម សុរិយា	អនុរដ្ឋលេខាធិការ នៃក្រសួងសាធារណការ និងដឹកជញ្ជូន	សមាជិក
៩- ឯកឧត្តម នួន ច័ន្ទវិទូ	អនុរដ្ឋលេខាធិការ នៃក្រសួងសេដ្ឋកិច្ច និងហិរញ្ញវត្ថុ	សមាជិក
១០- ឯកឧត្តមបណ្ឌិត រស់ សុវាចា	អគ្គលេខាធិការ នៃក្រសួងអប់រំ យុវជន និងកីឡា	សមាជិក
១១- ឯកឧត្តម ប្រឡឹង សុមេធា	អគ្គលេខាធិការរង នៃក្រសួងទេសចរណ៍	សមាជិក
១២- លោក ងួន ម៉េងតិច	អគ្គនាយក នៃសភាពាណិជ្ជកម្មកម្ពុជា	សមាជិក
១៣- លោកឧកញ៉ាវេជ្ជបណ្ឌិត ជា សុខយាង	អនុប្រធានគណៈប្រតិភូ នៃសមាគមគ្រឹះស្ថានឧត្តមសិក្សា កម្ពុជា	សមាជិក
១៤- លោក យ៉ាន់ វ៉ាន់ដីលុច	អគ្គនាយករង នៃក្រសួងរៀបចំដែនដី នគរូបនីយកម្ម និងសំណង់	សមាជិក
១៥- លោក ឡុង វិទ្យារក្ស	អគ្គនាយករង នៃក្រសួងបរិស្ថាន	សមាជិក
១៦- លោក ឈុន ពុទ្ធាវិទូ	អគ្គនាយករង នៃក្រសួងធនធានទឹក និងឧតុនិយម	សមាជិក
១៧- លោក ហួយ សុភាព	ប្រធាននាយកដ្ឋានវាយតម្លៃទទួលស្គាល់	សមាជិកអចិន្ត្រៃយ៍
១៨- លោក ទាង សាក់	ប្រធាននាយកដ្ឋាន នៃក្រសួងការងារ និងបណ្តុះបណ្តាលវិជ្ជាជីវៈ	សមាជិក
១៩- លោកបណ្ឌិត សង់ ស៊ីណាវិទូ	ប្រធាននាយកដ្ឋាន នៃអគ្គនាយកដ្ឋានគយ និងរដ្ឋាករកម្ពុជា	សមាជិក
២០- លោក ប៊ូរ ប៉ុនណារ៉ា	ប្រធាននាយកដ្ឋាន នៃអគ្គនាយកដ្ឋានគយ និងរដ្ឋាករកម្ពុជា	សមាជិក
២១- លោក សាន ចំរើន	អនុប្រធាននាយកដ្ឋាន នៃក្រសួងមហាផ្ទៃ	សមាជិក
២២- លោក Amnat Pisutsin	នាយកចាត់ការទូទៅ នៃអង្គភាពវាយតម្លៃភាព អនុលោម	សមាជិក
២៣- លោក សុង ខេងលាន	តំណាងសម្ព័ន្ធសមាគមសហគ្រាសធុនតូច និងមធ្យមកម្ពុជា	សមាជិក

ប្រការ២.-

ក្រុមប្រឹក្សាជាតិវាយតម្លៃទទួលស្គាល់ (ក.ជ.វ.ទ.ស) មានភារកិច្ចដូចតទៅ ៖

- ពិភាក្សា និងផ្តល់យោបល់អំពីគោលនយោបាយ និងផែនការយុទ្ធសាស្ត្រក្នុងការអនុវត្តការងារវាយតម្លៃទទួលស្គាល់របស់អង្គភាពវាយតម្លៃទទួលស្គាល់ជាតិ ដើម្បីដាក់ជូនរដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ពិនិត្យ និងសម្រេច

X

- ពិភាក្សា និងផ្តល់យោបល់អំពីកម្មវិធីការងារ គម្រោងថវិកាប្រចាំឆ្នាំ និងរបាយការណ៍ប្រចាំឆ្នាំ របស់អង្គភាព វាយតម្លៃទទួលស្គាល់ជាតិ ដើម្បីស្នើសុំការយល់ព្រមពីក្រសួង
- ពិនិត្យមើលចេតនាសម្ព័ន្ធ បែបបទ និងនីតិវិធី ដែលរៀបចំឡើងដោយអង្គភាពវាយតម្លៃទទួលស្គាល់ជាតិ
- ពិនិត្យតាមដាននូវរាល់កិច្ចដំណើរការរបស់អង្គភាពវាយតម្លៃទទួលស្គាល់ជាតិ សំដៅធានាអះអាងចំពោះមុខ ក្រសួង ស្ថាប័នពាក់ព័ន្ធ និងអង្គការអន្តរជាតិនានានូវរាល់កិច្ចដំណើរការ និងការសម្រេចចិត្តនានា របស់អង្គភាពវាយតម្លៃទទួលស្គាល់ជាតិប្រព្រឹត្តទៅដោយឯករាជ្យ និងមិនលម្អៀងទៅតាមបទដ្ឋានគតិយុត្ត ដែលមានជាធរមាន និងអនុលោមតាមស្តង់ដារជាតិ និងអន្តរជាតិ
- បង្កើតគណៈកម្មការចំពោះកិច្ច (Ad hoc committee) ដើម្បីដោះស្រាយរាល់ការតវ៉ាដោយអង្គភាពវាយតម្លៃ ភាពអនុលោម ឬអ្នកប្រើប្រាស់លើការសម្រេចចិត្តរបស់អង្គភាពវាយតម្លៃទទួលស្គាល់ជាតិ
- ធានាគុណភាព ប្រសិទ្ធភាព តម្លាភាព នៃលទ្ធផលបំពេញការងារចុះបញ្ជីវាយតម្លៃទទួលស្គាល់ និងការងារ វាយតម្លៃទទួលស្គាល់
- បង្កើតនូវភាពជឿជាក់ និងទំនុកចិត្តដល់ភាគីពាក់ព័ន្ធលើសមត្ថភាព និងសមត្ថកិច្ចនៃអង្គភាពវាយតម្លៃ ភាពអនុលោម គ្រប់កម្រិតខ្នាត ដើម្បីឱ្យអ្នកប្រើប្រាស់ទទួលបាននូវផលិតផល ឬទំនិញមានគុណភាព សុវត្ថិភាព និងសុខភាព
- ធានាអះអាងចំពោះគុណភាពផលិតផលជាតិ និងអន្តរជាតិ ថាប្រាកដជាបានត្រូវបកស្រាយតាមប្រព័ន្ធ ហេដ្ឋារចនាសម្ព័ន្ធគុណភាពជាតិ តំបន់ និងអន្តរជាតិពិតប្រាកដ
- បំពេញភារកិច្ចផ្សេងទៀត តាមគោលការណ៍ណែនាំដោយរាជរដ្ឋាភិបាល និងលិខិតបទដ្ឋានគតិយុត្ត ជាធរមាន។

ប្រការ៣.-

សមាជិកក្រុមប្រឹក្សាជាតិវាយតម្លៃទទួលស្គាល់ ត្រូវចូលរួមប្រជុំឱ្យបានទៀងទាត់ តាមការអញ្ជើញរបស់ប្រធាន ក្រុមប្រឹក្សាជាតិវាយតម្លៃទទួលស្គាល់។ សម័យប្រជុំក្រុមប្រឹក្សាជាតិអាចប្រព្រឹត្តទៅបាន លុះត្រាតែមានកូរ៉េលើសពី ពាក់កណ្តាលនៃសមាជិកសរុប។ រាល់សេចក្តីសម្រេចណាមួយរបស់ក្រុមប្រឹក្សាជាតិ ត្រូវប្រព្រឹត្តទៅដោយមតិភាគច្រើន ពីភាគបីនៃសមាជិកវត្តមានក្នុងកិច្ចប្រជុំរបស់ក្រុមប្រឹក្សាជាតិ។ នៅពេលប្រធានអវត្តមាន ក្រុមប្រឹក្សាជាតិវាយតម្លៃ ទទួលស្គាល់អាចធ្វើការប្រជុំទៅបានក្រោមការដឹកនាំរបស់អនុប្រធានក្រុមប្រឹក្សា ឬសមាជិកតំណាងណាម្នាក់ដែលទទួលបាន ការប្រគល់សិទ្ធិពីប្រធាន។

ប្រការ៤.-

ក្នុងករណីសមាជិកក្រុមប្រឹក្សាជាតិវាយតម្លៃទទួលស្គាល់ណាម្នាក់ អវត្តមាននៅក្នុងកិច្ចប្រជុំនោះ មានន័យថាសមាជិក នោះបានឯកភាពទៅលើអ្វីដែលកិច្ចប្រជុំបានអនុម័ត។

ប្រការ៥.-

ក្រុមប្រឹក្សាជាតិវាយតម្លៃទទួលស្គាល់ អាចបង្កើតគណៈកម្មការបច្ចេកទេសវាយតម្លៃទទួលស្គាល់ អនុគណៈកម្មការ បច្ចេកទេសវាយតម្លៃទទួលស្គាល់ ឬក្រុមការងារវាយតម្លៃទទួលស្គាល់ទៅតាមវិស័យនីមួយៗបាន ដើម្បីជួយបំពេញមុខងារ និងភារកិច្ច ឬសម្រាប់គោលបំណងផ្សេងទៀតដែលកើតឡើង ឬដែលទាក់ទងដល់មុខងារ និងភារកិច្ចរបស់ការងារ វាយតម្លៃទទួលស្គាល់ និងរបស់ខ្លួន។

ប្រការ៦._

ក្រុមប្រឹក្សាជាតិវាយតម្លៃទទួលស្គាល់ មានអង្គភាពវាយតម្លៃទទួលស្គាល់ជាតិជាលេខាធិការដ្ឋាន ធ្វើការសម្របសម្រួល រាល់ការងារទាំងអស់នៃក្រុមប្រឹក្សាជាតិវាយតម្លៃទទួលស្គាល់។

ប្រការ៧._

ប្រកាសលេខ៥២៣ MIH/ 2014 ចុះថ្ងៃទី០៣ ខែកញ្ញា ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ ក្រុមប្រឹក្សាជាតិវាយតម្លៃទទួលស្គាល់ ប្រកាសលេខ១៧៦ MIH/ 2015 ចុះថ្ងៃទី១៦ ខែមិថុនា ឆ្នាំ២០១៥ ស្តីពីការផ្លាស់ប្តូរ សមាសភាពសមាជិកនៃក្រុមប្រឹក្សាជាតិវាយតម្លៃទទួលស្គាល់ និងបទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ៨._

នាយកខុទ្ទកាល័យ អគ្គនាយក អគ្គាធិការ ប្រធានមជ្ឈមណ្ឌល ប្រធាននាយកដ្ឋានវាយតម្លៃទទួលស្គាល់ គ្រប់ស្ថាប័ន អង្គភាពពាក់ព័ន្ធ និងសាមីខ្លួន ត្រូវទទួលបន្ទុកអនុវត្តប្រកាសនេះ ចាប់ពីថ្ងៃចុះហត្ថលេខាតទៅ។

ថ្ងៃ ១៤ ធ្នូ ខែ ២០២០ ធ្វើនៅរាជធានីភ្នំពេញ ថ្ងៃទី ២៦ ខែ សីហា ឆ្នាំ២០២០

ទេសរដ្ឋមន្ត្រី
រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា
និងទាតាវត្តភ្នំ



កិត្តិសេដ្ឋាបណ្ឌិត បម ប្រសិទ្ធ

កន្លែងទទួល ៖

- ខុទ្ទកាល័យ សម្តេចតេជោនាយករដ្ឋមន្ត្រី
- ខុទ្ទកាល័យ សម្តេចក្រឡាហោមឧបនាយករដ្ឋមន្ត្រី
- ខុទ្ទកាល័យ ឯកឧត្តមកិត្តិនីតិកោសលបណ្ឌិតឧបនាយករដ្ឋមន្ត្រីប្រចាំការ
- ទីស្តីការគណៈរដ្ឋមន្ត្រី
- ក្រសួង ស្ថាប័នពាក់ព័ន្ធ
- ដូចប្រការ៨
- ឯកសារ-កាលប្បវត្តិ